
કી જૂ " રિ 
ભુજના માંડવી તાલુકાની ડુરાઈમાગ શા રડ શાળામાં દીપકભાઈ મોતા નામના એક 
પ્રાથમિક શિક્ષક ફરજ બજાવે છે . કોરોના મહામારીના કારણે શાળાઓ બધ છે અને વિદ્યાર્થીઓ પોતાના 
ઘરે રહીને જ ઓનલાઇન અભ્યાસ કરે છે , પરતુ દીપકભાઈ જ્યાં ફરજ બજાવે છે એ સીમ વિસ્તારની 
શાળામાં અભ્યાસ કરતા વિદ્યાર્થીઓ અને એના વાલીઓના કેટલાક એવા પ્રશ્નો હતા, જેથી ઓનલાઇન 
શિક્ષણનું જેવુ પરેણામ મળવુ જોઈએ એવુ પરિણામ મળતુ નહોતુ. 


દીપકભાઈ જે ગામમાં ફરજ બજાવે છે ત્યાં અતરિયાળ વિસ્તારમાં ચોમાસાની ત્છતુને કારણે 
વીજળી પણ જતી રહે, અને મોબાઈલ નેટવર્ક પણ જોઈએ એવું ન મળે. વાલીઓની આર્થિક સ્થિતિને 
કારણે બાળકોને સ્માર્ટ ફોન અપાવવો પણ ઘણા કિસ્સાઓમાં શક્ય ન હોય. આવી સ્થિતિમાં 
વિધાર્થીઓને કેવી રીતે મદદ કરી શકાય તે બાબતે દીપકભાઈ ચિંતન કરતા. 


પમાં ધોરણમાં અભ્યાસ કરતો એક તેજસ્વી વિદ્યાર્થી દરેક કસોટીમાં ખૂબ સારા માર્ફ્સ લાવતો 
પરતુ ઓનલાઇન શિક્ષણમા પડતી સ્થાનિક મુશ્કેલીઓને કારણે આ વિધાર્થીના માફ્સ ઘટવા લાગ્યા 
હતા. એક દિવસ દીપકભાઈને વિચાર આવ્યો કે બાળકો ભલે શાળાએ નથી આવી શકતા પણ શાળા તો 
બાળકોના ઘરે જઈ શકે ને ? પોતાની અલ્ટો કારમાં જ એણે ડિઝિટલ શાળા બનાવી. કારની પાછળની 
ડેકીમા ૪ર ઇંચનું એક એલઇડી ટીવી ગોઠવ્યું. ટીવીને ચલાવવા માટે ઇનવર્ટર લઈને કારમાં ફિટ કરી 
દીધુ . હરતી-ફરતી ડિઝિટલ શાળા તેયાર કરી દીધી. 


પોતાની અલ્ટો કારને દીપકભાઈએ "શિક્ષણરથ” નામ આપ્યુ છે. દીપકભાઈ શિક્ષણરથ લઈને 
રોજ સીમ વિસ્તારમા વિદ્યાર્થીઓના ઘરે પહોચી જાય છે. આજુ બાજુના બે-ચાર વિદ્યાર્થીઓ ભેગા થાય. 
સામાજિક અંતર જળવાય એ રીતે વિદ્યાર્થીઓને બેસાડે અને પછી પોતાના લેપટોપની એલઇડી ટીવી 
સાથે કનેક્ટ કરીને વિદ્યાર્થીઓને ડિઝિટલ શિક્ષણ આપે. કોઈ શિક્ષકે પોતાના વિદ્યાર્થીઓનો અભ્યાસ ન 
બગડે તે માટે આવી હરતી-ફરતી ડિઝિટલ શાળા શરૂ કર્યાની ઘટના કેવળ ગુજરાતની નહીં, કદાચ 
ભારતની પ્રથમ ઘટના હશે. ખાસ વાત તો એ છે કે એક અતરિયાળ નાના ગામડાની સરકારી શાળાના 
એક શિક્ષકે આવું ઉમદા કાર્ય કરીને મા સરસ્વતીની સાચી આરાધના કરી છે. હવે વીજળી, નેટવર્ક કે 
મોબાઈલ કશુ જ ન હોય તો પણ વિદ્યાર્થીઓનો અભ્યાસ અટકતો નથી કારણકે શિક્ષણરથ 
વિધાર્થીઓના આંગણે આવીને ઉભો રહે છે. 


જેને કામ કરવુ જ છે એ ફરિયાદો કરવામાં સમય વેડફવાને બદલે કામ કરવાના રસ્તાઓ શોધી લે 
છે. 


શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત. 
“સનાતન ધર્મ પત્રિકા'”'૧ મિનિટ ના સમાચાર મા 
પૂછાતા પ્રશ્ન ના જવાબ અને વિજેતા 


માડવી પાસે કચ્છ ની શાન કહેવાય એવો એ કયો ભવ્ય મહેલ છે...? જ્યા હિન્દી ફિલ્મોની 
શૂટિંગ પણ થાય છે અને સહેલાણીઓ ફરવા પણ જાય છે... 
જવાબ : વિજય વિલાસ પેલેસ 
જવાબ આપનાર વિજેતા : ભરત વિરચંદભાઈ પોકાર - જોધપુર (રાજસ્થાન) ૯૪૧૩૩૪૮૦૦૦ 


સચિન અભિનીત "નદીયા કે પાર" ફિલ્મ નુ આધુનિક વર્ઝન એટલે કઇ ફિલ્મ છે...? 
જે ૧૯૯૪ માં રિલીઝ થઈ હતી. 
આજના પ્રશ્ર નબર ૧૧૬૪૬ માટે જઓ આજની સમાચાર | લગી ₹12 
આપનો જવાબ આપના નામ અને ગામ સાથે આજ રાત ૧ ૨ વાગ્યા સુધીમા 
વોટ્સેપ દ્વારા 7718977774 પર મોકલો અને જીતો ઈનામ ... 
આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ.. 








વિજય વિલાસ પૅલેસ 


ખેંગારજી (ત્રીજા) સુધીના રાજવીઓને માંડવી આવવાનું થતું ત્યારે તેઓ મોલાતમાં રહેતા, પરતુ 
ખેગારજીના કુવર મહારાઓશ્રી વિજય રાજજી શાતપ્રિય રાજા હતા. પાટનગર ભુજના કાવા-દાવાથી 
ખદબદતા ખટપટી વાતાવરણથી દૂર શાત સ્થળે રહેવાની ઈચ થતા, તેમણે માડવીની પશ્ચિમે લગભગ 


આઠેક કિલોમીટર દૂર કાઠડા ગામ પાસે પોતાના માટે સ્વતત્ર મહેલ બંધાવ્યો હતો. આ મહેલના સંપૂર્ણ 


બાંધકામને બાર વર્ષ લાગ્યા હતા. 


આ વિરાસત ભારત દેશના પશ્ચિમ ભાગમાં આવેલા ગુજરાત રાજ્યના કચ્છ જિલ્લાના માંડવી 
ખાતે આવેલ એક રજવાડી મહેલ સ્વરૂપે છે. માડવી શહેરના સુંદર દરિયા કિનારા પર વેભવતાના પ્રતિક 
સમાન વિજય વિલાસ મહેલ કચ્છ જિલ્લાની શાન ગણાય છે. આ મહેલનુ નિર્માણ ઈ. સ. ૧૯૨૦માં 
જયપુરના કારીગરો દ્વારા કરવામાં આવ્યુ હતુ. આના કારણે મહેલના બાંધકામમાં રાજપુત સ્થાપત્ય 
શૈલીની ઝલક જોવા મળે છે. 


લાલ રેતાળ પથ્થરોથી બનેલો આ મહેલ એક મુખ્ય ગુંબજ ધરાવે છે, તેની ચોતરફ બંગાળી 
ગુબજો, ખૂણામાં મિનારા અને રગીન કાચની બારીઓ છે. છત પરના ઝરુખામાથી આસપાસનો 
વિસ્તાર દ્રશ્યમાન થાય છે અને રાજાની સમાધિ પણ દેખાય છે . મહેલનો મધ્યખડ અદ્ભુત છે. મહેલની 
રગબેરગી બારીઓ , દરવાજાઓ અને પ્રવેશદ્વારની રચના પણ અદ્ભુત છે. મહેલના એક ઝરૂખામાંથી 
સામે જ આસાડ માતાનું મંદિર નજરે પડે છે, એનો મહિમા પણ વિશેષ છે . માંડવીની ખલાસી (ખારવા) 
પ્રજા જ માત્ર નહીં, પરતુ તમામ લોકો પણ શ્રદ્ધા ધરાવે છે. ત્યા વર્ષે એક વખત મેળો ભરાય છે. દરિયા 
કિનારાને કારણે અહીં હમેશા હવા ઉજાસ રહે છે. હિન્દી ચલચિત્રના શુટિંગ માટે આ એક પસદગીનું 
સ્થળ છે. (આ એ જ મહેલ છે જે લગાન ચલચિત્રમાં બતાવવામાં આવેલ છે.) આ મહેલને વર્તમાન 
સમયમા હેરિટેજ હોટલમા રૂપાતરિત કરવામાં આવેલ છે. કચ્છમાં આવનાર દરેક સહેલાણીઓના 
લિસ્ટમાં આ મહેલની મુલાકાત અવશ્ય હોય જ છે . 


પ 


સ્વ. હીરજી ધનજી ભગત, ઉમર : ૯૪ વર્ષે 


હાલે : બિદડા. 
સ્વ. કૌશલબેન વિપુલભાઈ પરવાડિયા, ઉમર : ૪૪ વર્ષ 
કચ્છ : દરસડી, હાલે : પુના. 








શ્રી કચ્છ કડવા પાટીદાર સનાતન સમાજ દ્વારા જીલ્લા આરોગ્ય 
ટિમ ના સાથ સહકાર થી ચાર ડડ કોરોના ટેસ્ટ નુ આયોજન 


સમસ્ત જ્ઞાતી જોગ... 


સમસ્ત વિશ્વમા કોરોના મહારોગ હાહાકાર મચાવી રહ્યોછે, જેના સંક્રમણથી ભારતભરમા 
આપણો સમાજ અને આપણા જ્ઞાતિજનો પણ બચી શક્યા નથી. 


પેટલાદ સમાજે એક તકેદારીના પગલા રુપે સમસ્ત સમાજના સભ્યોનું ગઈકાલ રોજ ૨૨/૯ થી 
૨૫/૯ સુધી (કોવિડ-૧૯) કોરોના રોગનું ટેસ્ટ કેમ્પનું આયોજન ઉમિયા ભવન પેટલાદ મુકામે ગોઠવેલ 
છે , જેનો ગઇકાલે પ્રથમ દીવસ હતો , અને આ કેમ્પ મા ૧૦૦ સભ્યોનું ટેસ્ટ આ એક દિવસમાં થયું હતુ. 
અને આ કેમ્પમાં એક આખા પરીવારના સદસ્યો નો રિપોર્ટ પોઝીટીવ આવ્યો હતો. અને આ કેમ્પ થકી 
આ જાણકારી મળતાં તે સક્રમિત પરિવાર ને આગળ ની પ્રક્રિયા માટે સલાહ અને નિર્દેશ આપાયેલ છે. 
અને જાણકારી મળતા આગળ વધતુ સક્રમણ અહીંથી અટકી ગયું. જે આ કેમ્પની એક મોટી સફળતા છે. 
ચારદીવસ ના આ કેમ્પમા પેટલાદ સમાજના સર્વેસભ્યોને આવરી લેવામા આવશે. 


સરકાર શ્રીના આરોગ્ય વિભાગના સહકારથી આ કેમ્પ ચાલી રહ્યો છે . 


સમાજના સર્વે જ્ઞાતિજનોએ કોરોના રોગ થકી સમાજને અને રાષ્ટ્ર ને તેમજ પોતાના પરિવાર ને 
વધુ નુક્સાન ન કરે તે માટે ગભીરતાથી વિચારવું રહ્યુ અને સપૂર્ણસહયોગ આપવો રહ્યો. 


પેટલાદ સમાજે આવો કેમ્પ કરી એક અનુકરણીય કાર્ય કર્યું છે. આ કેમ્પ નું સફળતા પૂર્વક સચાલન 
કરવા માટે પેટલાદ સમાજ નુ યુવક મડળ અને મહિલા મડળ પ્રયાસરત છે, અને સુદર સહયોગ આપી 
રહ્યું છે. 


વ્મપ્ળકાો-ન્પો ઉ૬9૨ 


જો તમે તમારા બાળકને શ્રેઠ્ઠ વ્યક્તિ બનાવવા માંગતા હોવ તો તેમની કેળવણી શ્રેષ્ઠ રીતે કરો. 
જ્યાં રોકવું પડે, ટોકવુ પડે ત્યાં તેમને રોકો. સારા માતાપિતા એ નથી જે બાળક કહે તે હાજર કરી દે, 
પરતુ સારા માતાપિતા એ છે જે. . જયા સમજાવવા જેવુ લાગે ત્યાં બાળકને સમજાવે, સારા-ખરાબ, 
સાચા-ખોટાની પરખ કરાવે છે. 


બાળકોની બધી જ માંગ પૂરી ન કરો, શું જરૂરી છે અને શુ જરૂરી નથી તે સમજાવો. તેમની માટે 
આવશ્યક હોય તેટલી જ વસ્તુ તેને આપો. વધુ પડતી સુખ- -સુવિધા તમારા બાળકને જ પાંગળું કરી દેશે. 
તેમને સ્વતંત્ર રીતે મોટા થવા દો. તડકાથી બચાવો પણ હમેશા માટે તમારા છાયામાં ના રાખો. નહીંતો તે 
જાતે ક્યારેય કશું કરીજ નહિ શકે, ક્યારેય પોતાની ઓળખાણ નહે બનાવી શકે. 


બાળકો બે હોય કે ચાર તેમની વચ્ચે ભેદભાવ કે સરખામણી ના કરો, કોઈને બીજાથી ચડિયાતુ ના 
ગણાવો. યોગ્ય માર્ગદર્શન સાથે તેમનો ઉછેર કરો. તેમને સમય આપો, તેમને સમજો, તેમની રુચિ, 
તેમના વિચારો જાણવાની કોશિશ કરો. તેમના મિત્ર બનીને રહો. કોઈપણ પરિસ્થિતિમાં કેવી રીતે લડવું 
અને કેવી રીતે તેમાથી બહાર આવવુ તે શીખવો. 


વધુ પડતો લાડ પ્યાર બાળકોને જિદી, અહંકારી અને મુફટ્ટ બનાવી દે છે. બીજા સાથે કેવી રીતે 
વ્યવહાર કરવો, કેવી રીતે વર્તવુ તે શીખવાડો. અને છેલ્લે એક જ વાત કહીશ કે તમારા બાળકોને 
કરોડોની મિલકત નહીં, પણ સસ્કારોરૂપી મૂડી આપીને જાઓ . તેઓ પોતાનો મહેલ બનાવવા માટે ખુદ 
સક્ષમ છે. 


- મિશન અભિમન્યુ 





કા. તજજ્ઞ પત્ત 


ભારત મારો દેશ છે. 

બધા ભારતીયો મારા ભાઈ બહેનો છે. 

હું મારા દેશને ચાહું છુ અને તેના સમૃદ્ધ અને 
વેવિધ્યપૂર્ણવારસાનો મને ગર્વ છે. 

હું સદાય તેને લાયક બનવા પ્રય કરીશ. 

હું મારા માતાપિતા શિક્ષકો અને વડીલો પ્રત્યે આદર રાખીશ 
અને દરેકજણ સાથે સભ્યતાથી વર્તીશ. 

હું મારા દેશ અને દેશબાધવોને મારી નિષ્ઠા અર્પું છુ. 

તેમના કલ્યાણ અને સમૃદ્ધિમા જ મારુ સુખ રહ્યુ છે. 


આ રાષ્ટ્રીય પ્રતિજ્ઞા એ પ્રજાસત્તાક ભારત પ્રત્યેની નિષ્ઠા દર્શાવતી પ્રતિજ્ઞા છે. સામાન્ય રીતે 
સાર્વજનિક કાર્યક્રમો, ખાસ કરીને શાળાઓમાં સ્વાતત્ર્ય દિવસ તથા પ્રજાસત્તાક દિવસ જેવા રાષ્ટ્રીય 
પર્વોની ઉજવણી વખતે તેનુ પઠન કરવામાં આવે છે. પ્રતિજ્ઞા પત્રનો મુખ્ય ઉદ્દેશ દરેક નાગરિકને તેની 
નાગરિક તરીકેની ફરજો પ્રત્યે કટિબદ્ધ બનાવવાનો છે. આ પ્રતિજ્ઞાને સદાયને માટે યાદ રાખી અમલ 
કરવી, એ દરેક નાગરિકની ફરજ છે. આથી જ આ પ્રતિજ્ઞા પત્રને શાળાઓના દરેક ધોરણના, દરેક 
વિષયના પાઠ્યપુસ્તકમાં શરૂઆતનાં પાનાઓમાં સ્થાન આપવામાં આવેલુ છે, તેમ જ દરરોજ આ 
પ્રતિજ્ઞાનુ પઠન કરાવવામાં આવે છે, પરતુ રાષ્ટ્રીય પ્રતિજ્ઞાએ બંધારણનો ભાગ નથી. 


રાષ્ટ્રીય પ્રતિજ્ઞા પત્રની રચના તેલેગુ ભાષાના ઉલ્લેખનીય લેખક તેમજ બ્યુરોક્રેટ (નોકરશાહ) 
પૈદીમરી વેકટા સુબ્બારાવ દ્વારા ૧૯૬૨મા વિશાખાપટ્ટનમ ખાતેના તેમના જીલ્લા કોષાલય અધિકારી 
તરીકેના કાર્યકાળ દરમિયાન કરવામા આવી હતી. તેમણે પોતાની રચના તત્કાલીન વરિષ્ઠ કોગ્રેસી નેતા 
તેનેટ્ટી વિશ્ચનદમ તથા શિક્ષણ મત્રી પી.વી.જી. રાજુને પ્રસ્‍તુત કરી હતી. ૧૯૬૩થી દરેક રાજ્યોની 
શાળાઓમાં પ્રતિજ્ઞા પત્રના પઠનની ક્રમશઃ શરૂઆત થઈ હતી. જોકે પાઠ્યપુસ્તકોમાં આપવામાં 
આવતા પ્રતિજ્ઞા પત્રમાં તેના રચયિતાનો કોઈ ઉલ્લેખ જોવા મળતો નથી. આથી તેઓ રાષ્ટ્રગીત કે 
રાષ્ટ્રીય ગાનના રચયિતા જેટલા જાણીતા નથી. ભારત સરકારના માનવ સશાધન વિકાસ મત્રાલયના 
દસ્તાવેજોમાં પ્રતિજ્ઞા પત્રના રચયિતા તરીકે પી.વી .સુબ્બારાવનો ઉલ્લેખ જોવા મળે છે. 


